

KRYNICA


TYDNIOWAJA
SIALANSKAJA HAZETA

Adres Reŭakcyi i Administracyi:

WILNIA, ZAWALNAJA 17.

KRYNICA kaštujeć: na hod 30000 m.

asobny numar 600 m.



č wyhawarywajecca jak polsk. cz, i ras. ч, a š jak sz i ш.

Sajmowaja krutucha.

Kožny z nas baczyŭ biełaruskaje wiaskowaje wiasielle, abo jakuju razhulnuju wiečarynu. Na ich, łasaja da hulniaŭ moładź, bywaje da taho raschodzicca, što wiercicca i krucicca biaz nijakaha sensu i tołku. Iduć i iduć, jak kažuć, krutuchu. Wot-ža hledziačy na sajmowuju pracu apošnich tydniaŭ i na ŭzajemnyja adnosiny pasolskich klubaŭ, nia možym taho, što bačym, nazwać inakš, jak sajmowaj krutuchaj.

Z małymi wyniatkami blizu ŭsim polskim pastom u sojmie duža reža woka prysutnaść pastoŭ nia polskaj narodnaści, jak biełarusau, ukraincaŭ i inš. A ŭsia biada ŭ tym, što pasty, jak našy biełaruskija, tak i inšych narodnaściej, nie siadziac

spakojna, a hołasna damahajecca prawoŭ dla swajho narodu. Pasty biełarusy i ukraincy žadajuć dla swaich narodaŭ ziamli, jakuju addajuć čužyncam asadnikom, žadajuć rodnaj školy, adbudowy dla sialan žniščanych wajnoj, žadajuć lepšych paradkaŭ i t. d. Usio heta nie da ŭspadoby asabliwa polskim panom (prawica), žadajučym kirawać Polščaj i karystać z pracounych masaŭ, nie da ŭspadoby takža i polskim sialanam (Witos), prahnučym biełaruskaj ziamielki. Dyk wot-ža ŭ panskaj sajmowaj prawicy i ŭ sialan, jakim pachnie biełaruskaja ziamlica, paŭstała dumka, kab im pahadzicca miž saboj.

Pahadzicca-ž možna koštam pradusim biełaruskaha i ŭkrainskaha sielanina. Pany Witasu i jaho siabram ustupiac ziamli dzie-niebudź na Bielarusi, a Witos budzie slabiej damahacca reformy rolnaj, a to i

ústupku jakuju panom zrobić u hetym kirunku, dyk zhoda pojdzie, jak pà maśle. A tady stworycca ũ sojmie značnaja bolšaść, zložanaja tolki z panou polskaj narodnaści i hetaja bolšaść pačnie kirawać usimi sprawami Polšcy, susim nie ahladajučysia na prawy našaha pracounaha narodu i nia słuchajućy hołasu našych pastoŭ. Z takimi niahodnymi dumkami pačali miż saboj mieć radu prawica z Witasoŭcami. Pačalisia zaručyny. Zaručyny iduć užo niešta druhi miesiac, a da wiasiella niešta nie dawodziać. Prawica z Witasam pakul-što idze zaručuju krutuchu.

Ci dojdzie miż imi da wiasiella, ci nie? Združacca pany z Witasam, ci nie? Woś pytaŭni, jakimi apošnim časam blizu ũsie cikawiacca. My tut zhadywać nia budziem. Razhledzim tolki, što my majem ciapier i što štracim, kali nastupić akančalnaja jednaść miż Witasam i panami. Ciapier my nia majem ničoha. Škołaŭ nie dajuć, ziamlu zabirajuć, žniščanych wajnoj sialanskich chataŭ nie adbudowywajuć, samawoli administracyi nia spyniajuć. Znača, na wypadak henaha abjednannia, my nia majem čaho tracić, bo hoły razboju nie baicca. A nawiet možam wyihrać. Taja častka našaha biełaruskaha narodu, jakaja padčas wybaraŭ addawała hałasy swaje za Witasa (Piast), kali jon pojdzie z panami, prakanajecca akančalna ũ warožaści Witasa da našaha tutejšaha sielanina; a prakanaušysia buduć užo sami wiedać, što rabić druhi raz. Słowam, abmanutyja parazumniejuć. A heta šmat znača! Nie astałosiab biaz dobrych našledkaŭ abjednannie panou i Witosą i dla ũsiaho Bielaruskaha Narodu. Praŭda, tady kułak išče krapčej ściśniecca nad haławoj biełarusa, ale kułak hety zmusić naš narod zadumacca ab tym, chto jaho pryjaciel, chto worah, zmusić zadumacca ab jaho budućynie i chutčej źlicca ũ šwiedamuju biełaruskuju narodnuju masu.

Jak nia śmiešna, a krutucha zaražliwaja. Bywaje tak, što i dobra starawały dziadźka, hledziaćy na kruciačujusia moładź, sam pačynaje iści krutuchu. Hetaj krutuchaj zaniaŭsia blizu ũwieś Sojm.

Dyk bajazno i za našych pastoŭ, kab i jany nia puścilisia ũ dunyja skoki. Nie dla skokoŭ ich narod naš wybraŭ, a dzieła apieki i pomačy dla siabie. Kali našych pastoŭ mała i jany sami nijakaha dobraha zakonu dla sialanstwa prawieści ũ sojmie nia mohuć, a polskija pany, jak wiedajem, im nia pamohuć, dyk heta nia znača, što užo i rabić niečaha.

Kali niama čaho rabić u Wařawie, dyk mnoha, mnoha pracy na wioscy siarod sialanstwa! Tam mnoha ũ čym sielanin naš ad swaich pastoŭ patrabuje i čakaje rady i nawuki; rady i nawuki, kab mienš byto pamyłak, hultajstwa, dreństwa, maralnaha hnilla, a bolš zdarowaj biełaruskaj adradženskaj raboty. Pamiatajma, što pakul my, intelihientnyja biełaruskija pracauniki, nia zrobim z swajho narodu sucelnaj, maralnaj i šwiedamaj siły, patul zary praŭdziwaj doli i swabody narod naš nia ũbačyć.

Ad. St—ić.



Sud nad biełarusami.

Hod tamu Polskaja ũtada na prastorach Hrodzienščyny arysławawa celyja sotni biełarusaŭ. Adnych pasadzili ũ wastroh u Bielastoku, druhich u Hrodni. U praciahu hodu mnogich pawypuščali, jak niastušna zatrymanych. Arysławanyja cely hod nijak nie mahli dačakaćca aktu abwinawačeńnia i sudu. Tolki dziakujućy interpelacyi da Ministra Sprawiadliści i wniosku ũ sojmie 20-ha marca s. h. biełaruskich pastoŭ, sprawa skranułasja z miesca, choć nie całkom. Bielarusy, što siadziać u Hrodni, likam niešta 50 čatawiek, dahetul nie dačakalasja ani aktu abwinawačeńnia, ani sudu.

Biełarusy-z, što siadzieli u Biełastoku, likam 47, užo majuć wyznačany sud na 14 maja siol. h.

Abwinawačywujuć ich u tym, što jany należyli da tajnaj arhanizacyi, jakaja mieła na woku zburyć Polšču i abweścić niezależnuju Biełarus. Arhanizacyja hena pracawała na abšarach Hrodziensčyny, a padmohu mieła z Litwy. U Litwie arhanizawasia biełaruskaje wojska, kudy ūciakali mnohja biełarusy z hranic ciapierašniej Po ščy i adtul mieli pryści ū Haradziensčynu padčas paŭstańnia, зробlenaha biełaruskaj arhanizacyjaj. Bołš mienš hetak haworycca ū akcie abwinawačeńnia.

Aprača čysta palityčnych prastupkaŭ jak widać z taho-ž aktu, nikatorych z 47 winawaciać u zwyčajnym bandytyźmie.

Wo tyja asoby, jakija 14 maja zasiaduć na łauce abwinawačanych u Biełastokim akružnym sudzie:

1. Wiera Masłoŭskaia, 2. Aŭhienia Matejčuk, 3. Konstanty Matejčuk, 4. Andrej Kalada, 5. Ryhor Kalada, 6. Ryhor Astroŭski, 7. Maciej Grygas, 8. Alaksandar Stankiewicz, 9. S. Baran (pasol), 10. Zachar Liewanieŭ, 11. Karniej Masalski, 12. Alaksandar Andrejsiuk, 13. Anton Jeŭdasiuk, 14. KlemuśŻamojdz, 15. Alaksandar Paruk, 16. Kazimir Wajtkiewicz, 17. Jazep Sacharčuk, 18. Karniej Kupryjaniuk, 19. Alaksiej Tarasewiç, 20. Piotra Sančuk, 21. Antoś Łukašuk, 22. Kuźma Bartasiuk, 23. Kiryła Bartasiuk, 24. Jazep Buška, 25. Makar Wasiluk, 26. Amilian Wałasiewiç, 27. Kuźma Trachimiuk, 28. Adam Trypuza, 29. Ściafan Żabinski, 30. Zmitra Stasiuk, 31. Pawał Šymaniuk, 32. Jazep Šymaniuk, 33. Andrej Roščenka, 34. Alaksiej Ničyparuk, 35. Anisim Zacharac, 36. Uładzimir Wapp, 37. Alaksandra Nazaruk, 38. Alaksiej Stasiuk, 39. Sabaścian Smyk, 40. Symon Macieiwicz, 41. Jauchim Iwaniuk, 42. Mikałaj Wolf, 43. Todar Krot, 44. S. Jakawiuk (pasol) i iašče try asoby.

Polskaje hramadźianstwa na hetu sprawu strašenna aburywajecca i ūsiu jaje przykrywaje imianiem zwyčajnaha bandytyzmu. Wot-ža ū hetym treba razabracca. My razumiejem, što prynamsi niekatoryja biełarusy z henaha ahulnaha liku dapuścili prastupku proti Polskaj dziaŕžaŭnaści, ale my taksama wiedajem, što tarhanulisia any na łakuju wialikuju i adważnuju reč,

majućy na woku dabro swajho Biełaruskaha narodu i što papchnuli ich na darohu zbrojnej arhanizacyi nienormalnyja i časta niesprawiadliwyja da biełarusaŭ adnosiny, jak Polskaj Administracyi, tak časta i Polskaj wyšejšaj palityki. My Biełarusy, a takža mnohija rasiejcy, dobra ū swaim časie razumieli i spačuwali henym polskim „мятежам“ prociŭ carskaj Rasiei, dyk niaŭžoż ciapler nia znojdziecca nikoha ū Polskim hramadźianstwie, chtob zrazumieŭ i Biełarusaŭ?! My nia ūchodzim u samaje nutro sprawy, nie žadejem admieny dla nas (u hetym wypadku) istnujučych u Polščy zakonaŭ, a žadajem tolki sprawiadliwaści, jak sudowaj, tak i hramadzkaj.

Najšwiaciejšyja biełaruskja ideały pakryć ahidaj bandytyzmu,—zusim nie sprawiadliwa i kryŭdna dla ūsiaho biełaruskaha narodu.

Tymbolš niesprawiadliwa i kryŭdna, što dawoli tolki wokam kinuć na akt abwinawačeńnia, kab prakanacca, jak daloki ad praŭdy heny čornyja zakidy prociŭ biełaruskich paŭstancaŭ. Być moža, što i zapraŭdy nikatorym sud dakaža ichnuju prynaležnaść da zwyčajnaha bandytyzmu, ale z hetaha nia wyptywaje, što ūsia sprawa bandyckaja. Kali chto ū jakoj duža paważnaj i ideowaj arhanizacyi prakradziecca, ci što inšaje niahodnaje zrobić, to ciż my tady ūsiu henu arhanizacyju nazawiom źladziejskaj, abo przytkniom jakuju inšuju čornuju jej łatku? Dy dzie siamja biaz wyrodka? Da kožnaj, choćby najidealnejšaj i najšwiaciejšaj sprawy przykleiwajucca ludzi časta najhoršyja, majućy na woku swaje asabistyja niahodnyja mety.

Baranić abwinawačanych buduć adwakaty: T. Wrubleŭski, Al. Babiański, B. Gruškiewicz, Sławiński, Cellarius, St. Mikiewicz i inš.

Staradaŭnyja mudracy kazali: „cara patria, sed carior iustitia“ (bačkauščyna darahaja, ale sprawiadliwaść daražejšaja).

Ad duży žadolib, kab zhodna z hetymi sławami adnosna da biełaruskich narodnych zmahatarau, adniošsia jak sud, tak i ūsio Polskaje hramadźianstwa.

M. Krywičonak.



Nasy adnosiny da panou.

Worahi adradžeńnia Bielarusi puska-
juć časta čutki, byccam rezać panou!
heta naš sučasny klič. Jany haworać to
na adnaho, to na druhoha, z bielaruskich
dziejačoŭ, što hdzieś, kaliści, kamuś tak
pahražaŭ jon panom! Reč jasnaja, jaki
drenny ūplyŭ maje takaja ab nas hutarka,
jak jana musić aburywać prociŭ nas na-
šych mnohich susiedziaŭ! Bo i sapraŭdy,
ci moža być klič bolš niahodny, čym hety?
Usia sprawa tolki ū tym, što nichto
z bielaruskich dziejačoŭ, dla kaho najda-
rażejším skarbam jość duša našaha naro-
du, nihdze i nikoli nia kidaŭ takich
pahanych kličaŭ u sialanskija masy. Hety
nikčemny nahawor našych worahaŭ, heta
złaja ich wola, žadajučaja apahanić swajho
praciuńnika, a kali nia nahawor i nia złość,
—dyk lišni dokaz ludzkaj durnoty. Našym
woraham i praciuńnikom chiba zdajecca, što
bielaruskaść sama ū sabie saŭsim nia maje
siły, jakaja-b maŭta prycahiwać da siabie
ušio šyrejšyja narodnyja masy, biaručy
ŭladu nad rozumam i sercam narodnym.


Minuŭščyna, asabliwa kališni dema-
kratyčny paradak na Połackaj Bielarusi, u
bielaruska-litoŭskaj Dziażawie, dremlučyja
ŭ narodzie tworčyja siły — woś tumačeń-
nie, čamu bielarusy ūšio bolš i bolš prabud-
žadajuca i biarusca da raboty. Adnak
kožny wiedaje, što drenny čalawiek usio
choča — niejkim złym instynktam — tłu-
mačyć na zło. Uwieś ruch bielaruski daŭ-
no zhinaŭ-by, abo byŭ-by spynieny, kalib
jamu nie chapała wialikich dy ŭświatych
ideaŭ i ščyrych achwiarnych pracaŭnikaŭ.

Bielaruski narod,—heta chryścijanski
narod, i Chrystus siarod našaho narodu
mieŭ, maje i mieć budzie šmat swaich wy-
znaŭcaŭ, jakija pojduć za swaim Božym
Wučyciałem u ahoń i wodu. Relihijnaść
bielaruskaha narodu htybokaja, wolnaja ad
prymieški palityki, čaho z ahniom treba
šukać siarod palakoŭ. Historyja nam kaža
ab pralićci krywi rasiejcami, ab krywawych
rasprawach kazackich na Ukrainie, maŭ-
čyć adnak ab hetaj dzikaści, kali idzie hu-
tarka ab Bielarusi! Palaki nam časta dy
złosna zakidajuć, byccam našym kličam
jość rezać panou. Tymčasam hety
zakid kudy bolš tasujecca da ich samych!
U 1846 h. Haličyna bačyła strašennuju

ražniu polskich panou, зробlenuju samym-
ža polskim sialanstwam! Išče cia-
pier polski sielanin mazur pad Krakowam
pana polskaha nazywaje čarny (čorny),
raŭniajučy jaho byccam z čertam! Časam
tamža čuć nazoŭ dla panou ciarach —
tak z pahardaju haworyć krakawiak ab
swaim šlachcicy. Dyk bačym, kali ūžo
wučyć kaho treba, dyk samych palakoŭ.

Nia rezać panou nam treba, ale ad-
niać ad ich ziamlu i žadać, kab pany choć
raz służyli krāju i narodu.

W. Niomanski.



Da nas pišuć.

Horadnia. Miesta naša lažyć na
prawym bierazie Niemana. Jano majeć swaju
nazowu ad słowa horad; dziela hetaha
možna jaho nazywać zamiest Hrodna,
Horadnia. Jano adno z najstarejšych biela-
ruskich haradoŭ. Kali Horadnia zasnowana,
niawiedama. Wiedama tolki toje, što staradaŭ-
nyja letapisi Horadniu uspaminajuć užo
u 1128 h. U hety čas, jak widać z api-
sańniaŭ, Horadnia ūžo była stalicaj biela-
ruskaj udzielnaj wołaści. Pawodle historyi
Horadnia ū 1183 h. była spalena piarunom
razam z murawanymi carkwami. Znača, što
ū toj čas u Horadni byli chryścijanskija
cerkwy.

U 1241 h. uznoŭ historyja nam kaža,
što na abrywistym prawym bierazie Niema-
na stajaŭ dzierawianny horad Horadnia, ū
jakim panawaŭ bielaruski kniaź Jury, syn
Hleba. U hety čas na Horadniu napadali
Tatary i u baračbie z imi paŭ i Jury.
Tatary horad spalili i zniščyli. U hetym
časie niejki litoŭski kniaź Erdziwiŭ, pa
žahadu wialikaha Lit. kniazia Mindowha,
šukajučy ū bielaruskich ziemiach dla siabie
kniaźstwa, Horadniu znašoŭ spustošanaŭ
i apuścieŭ. Takim čynam Horadnia pie-
raŭša ū ruki Litoŭcaŭ, jakija zbudawali tut
zamak z vysokaj wiežaj. Ad 1284 h. aź da
1385 išła wialikaja i častaja baračba za
Horadniu miž bielarusami i litoŭcami z
adnaho boku i „kryžakami“ (prusami) z
druhoha. Pieramoha astaťasia na staranie
bielaruska-litoŭskaj.

U 1385 h. pašla zlučćenja Biełarusi i Litwy z Połščaj. Jahiełta, karol Połščy, Horadniu pi. radaŭ Witaŭtu, wialikamu kniazju litoŭskich i biełaruskich ziamiel. Krychu pačakaŭšy Witaŭt pawadziusia z Polskim káralom, a našledkam hetaj niazhody byli wojny miż Połščaj i Biełaruska-litoŭskim hasudarstwam. Horadnia pierachodziła z ruk u ruki, a ũsioż astałasia za Witaŭtam. Wojny išli 1390, 1391, 1392 h. h. U hetym čašie ũ Horadni byli ũžo dwa zamki. Pašla wojnaŭ Horadnia była spalena, zamki zburany, a wakolicy spustošany. 1398 h. Horadnia uznou była adbudawana, bo ũ hetym hodzie praz niekatory čas prabywaŭ tuť z usim swaim dworam Witaŭt. Bywaŭ tuť časta i sam karol Jahiełta.

Usie biełaruskija zemli, a takža i Horadzienščyna da h. 1385 byli zusim niezaležny. Ad 1385 da 1569 usie zemli, jak biełaruskija, tak i litoŭskija, a nat ukrainiskija stanovili tak zwanaje wialikaje Litoŭskabiełaruskaje kniaźstwa. U hety čas, choć zemli našy i pryznawali karała Połščy, ale byli blizu niezaležny i mieli swaich wialikich kniaźioŭ, žyli swaim prawam. Za karalewy Bony ũ Horadni, jak i mnoha dzie, byŭ adzin haława miesta, a dwuch burmistraŭ: adzin biełarus, a druhi—litwin.

1569 h. nastupiła išče bliżejšaje zlučćenie našych ziamiel z Połščaj. Ad hetaha času usio bolš i bolš zawodzilisia u nas polskija paradki, polskija prawy, polskaja mowa.

Karol Polski Batory adnawiu i pawialičy Horadzienski zamak i časta u im prażywau. Lubili taksama u im prabywać i inšyja polskija karali.

U 17 stалеćci Horadnia užo razbudawalašia, zaludniłasia i ušciaž raźwiwalašia. U hetym čašie karol Auhust III zbudawaŭ druhi zamak. Ale na biadu u 1655 h. šwec-kaje wojska Horadniu zburyła uznou. Kali šwedy supakoilisia, Horadnia adžyła nanowa.

U hetym miešćie 1795 h., padčas padziełu Połščy, apošni karol Polski Stani-słaŭ Auhust padpisaŭ adračeńnie ad karaleŭstwa i pierajechaŭ u Pietrahrad.

Ludnašć Horadzienščyny z małymi wyniatkami biełaruskaja. Ludnašć naša užo i sama što raz, to bolš razumieje, što jana biełaruskaja. Užo mnohija wiedajuć, što dźwie religii prawasłaŭnaja i katalickaja

nia peraškadžajuć nam być adnym, cełym biełaruskim narodom.

15 krasawika s. h. da nas pryjaždžali biełaruskja pasły: S. Baran i Ks. A. Stan-kiewič. Narodu sabrałasia poŭnaja sala. Pramowu swaich pasłoŭ wystuchali ž wialikaj cikawašćiu. Ad ich my mnoha čaho dawiedalisia i prakanalisia, što nia ũmior i nia ũmre biełaruski narod. Ach, jak byłob dobra, kab čašćiej jany pryjaždžali!

Kab choć z bolšaha napisać ab usim, dyk na kančatak skažu, što jošć u nas prytułak biełaruskich dziełak, pasolski sekretarjał; moładzi u nas biełaruskaj duža mnoha. Tolki, na biadu, jana mała arhanizawana. A usiož źbirajecca časta, piajeć swaje biełaruskija piešni, a kab pastuchali, jak pryhoža!

Słowam, krychu kratajemsia, a hetaj znak, što żywiom i žyć budziem.


Horadničanin.



Z SOJMU.

Kamisija ziamielnaja. Apošnim časam u hetaj Kamisii najbolš razwadžali sprawu padatkaŭ na ziamlu i sprawu pierachodu wiosak na chutary. Jak ab adnej, tak i ab druhoj sprawie išče ničoha nie pastanoŭlena. Pakulšto ũsio prajekty.

Kamisija Zahraničnaja. U hetaj kamisii nieŭzabawie budzie razhladacca wniosak Biełaruskaha Klubu ab tym, kab dapamahcy jakim niebudž sposabam tym, jakija żywuć nad hranicaj z Sawietami i praz jakich pala i tuhi duža časta praša hranica, pakidajućy takim čynam čašć, abo i pałowu haspadarki to na hetym, to na druhim baku.



A. Ziaziula († Ks. A. Astramowič).

Alenčyna wiasielle.

Žniwień končycca. Rabo'y
Mała ūžo na poli;
Nudny čas daždžoŭ i stoty
Bližycca ūsio bolej.

U poŭni leta. U harodzie
W sadki jadrejuć;
A ū sadočku na wyhodzie
Jabtyki žaŭciejuć.

U harodčyku pad chaťaj
Mienicca jurhinia,
Kwietkaj ciomna-wišniawataj
Na prywiet dziaŭčynie.

U poli hrečycha čarnieje
Kitkami-čubami,
Zredka dzie-nia-dzie, jak Fieja,
Kryta haľubami.

U snapoch awios płačliwa
Wyhladaje z ľaukaŭ,
Moŭ prynadnaja pażywa
Wierabjoŭ dy kaŭkaŭ.

Aziaredy mihaciacca,
Ublutany ū siamieŭni,
I lany wun zaľaciacca,
Stanyja na źmieni.

Čaru poŭny adwiačorak;
Soniejka igraje
I spuskajućyś na ūzhorak,
Smutna spaziraje.

Urešcie, staŭšy na zachodzie
Usio pačyrwanieta,
Bytcam chustačka pa modzie,
I za les prysieta.

Tut zaroj, kazaŭ-by ūstuzkaj,
Nieba kraj ściahnušsia,
A z uschodu nad haruškaj
Miesiac azirnušsia.

.....

U wioscy ciś zapanawała,
Jak zajšla niadziela;
Usio-kazaŭby-zwaračata
Uwahu na wiasielle.

Nat' sabaka ani hwiaźnie:
— Spić zalezšy ū budku.
Tolki skrypnie chto, ci braźnie,
Ci zašwišća ū dudku.

Zmierkła. Ciemru nočka ściele
Pa usim prastory;
Tolki ū chacie, dzie wiasielle
Świetła i ū kamory.

Tam Alenka maľadaja,
Jak pčala piad rojam,
Šlubny stroik razhladaje
Šyty modnym krojam.

Čysta wybielena chata;
Zedal, stoť, i ławy
Až žaŭciejuć, dzieła świata
I dziawočaj sławy.


Piekna ūkwiečany ū papieru
Abrazy ūzirajuć
Blyskam škła, kazaŭby wieru
Ludziom uliwajuć.

Cišynia, spakoj wialiki,
Urok wiasielny toić,
Tolki čutny stuk muzyki,
Što cymbaly stroić.

Časam ū tromkaŭni cyhiknie,
Ciahnućysia ū horu,
Pad klučom struna, ci kryknie
Chto jdućy ū kamoru.

To mutniawy odzyŭ skrypki
Ścicha čuć dajecca,
To kručkoŭ cymbalnych šybki
Boj sa zwonam ljecca.

(Dalej budzie).



Što čuwać na świecie.

Polšča. Proba zľučėnńa Prawicy z Witosam da ładu nie dachodzić. Ušciaž iduć haračyja pierahawory, a wynikaŭ niama. Mahčyma, što hena spaľučeńnie ū chutkim časie nastupić.

— Polski urad damahajecca ad Sawietaŭ abmieniac na kaho-niebudź asudžanaha Biskupa Cieplaka i 12 ksiandzoŭ. Wotža jość čutki, što Sawiety hetych asu-

dżanych u Polšču puścić nia choćać, a zhadżajucca pazwolić im wyjechać u Rym.

Niamieččyna. U Niamieččynie dawoli ciazka. Francuzy i Belhijcy zaniati swaimi wajskami pramysłowyja častki Niamieččyny, jak Ruhru, dzie mnoha kamiennaha wuhla i inš. A zrabili jany heta dzieła taho, kab ad niemcau wycisnuć kontrybucyju, jakaja na ich nałożana pašla wajny. Miż niemcami i prybyłym čużym wojskam adnosiny strašna warożyja. Bywajuć styčki krywawyja. Chto wiedaje, ci Eüropie abojdziecca na hładka hety duża ćwiordy pastupak z niemcami? Pażywiom, uwidzim.

Litwa. Litoüşki Urad pastaŭ da Lihi Narodau piśmo, u jakim damahajucca, kab jaknajchutćej byli razwažany takija pytańni:

1. Pratest litoüşki u sprawie uschodnich hranic Polščy.
2. Pratest litoüşki prociü padzielu neutralnaha pasa.
3. Sprawa adastańnia u Mižnarodny Trybunał litoüşkaha ćwiardžeńnia, što litoüşcy, z pryčyny niesprawiadliwaha padzielu neutralnaha pasa, mająć prawa paćać wajnu prociü Polščy.

— Litoüşcy ciapier duża zaniaty wybarami u Sojm. Wybary hetyja užo chutka adbuducca.

— W. Lastouski, staršynia Uradu Biełaruskaj Narodnaj Respubliki, padaüşia ũ adstaŭku. Zamiesta Uradu Łastoüşkaha utwaryłasia Biełaruskaja Dżiaržaŭnaja Kamisija, na čale jakoj staić P. Kryčeŭski, — staršynia Rady Bieł. Nar. Respubliki.

Sawieckaja Biełaruś. Dachodziać da nas wiestki, što ũ wa ũsiej Sawieckiej Biełarusi, jak u Witabščynie, Smalenščynie, Mahiloŭščynie dawoli značna pašyrajucca biełaruski ruch.

— Na apošniaj konferencyi ũ Miensku kamunistaŭ Biełarusi pryńiaty pastanowy: dałućyć da Sawieckaj Biełarusi ũsie biełaruskija ziemli, bo dahetul aficyjalna Sawieckuju Biełaruś stanowili tolki 6 paw. Mienskaj hub., a taksama źw. arnuć bolšuju ũwahu na sprawu biełaruskaj mowy, škoły i t. d.

Łatwijskaja Biełaruś. Da nas dachodziać wieści, što prywatnaja biełaruskaja himnazija ũ Lucynie, pa prośbie školnaj Rady Himnazii i Praŭleńnia T-wa Bačkauščyna, z paćatku 1923/24 wučebna-

ha hod u budzie ličycca uradowaj. Dyrektaram hetaj himnazii wyznačany wiadomyj biełaruski dziejač u Łatwii Jezawitaŭ.

Biełaruski les zahranicaj. U Dźwinsk (Łatwija) prybyła pieršaja partyja 30 wahonaŭ lasnoha materjału z Polščy.

Jak pawiedamlaje „Dan. Wiest.“ usiej u Polščy lasnoj plošcy 9.035.000 hektaraŭ (8,267,025 dziesiacin) i z hetaha liku na uschodnija „kresy“ prypadaje 3.202.500 dziesiacin lesu.

Za adzin 1922 h. wywiaziena zahranicu z Polščy 1.320.000 tonaŭ ci 80.572.800 pudou. Kali hety wywiazieny lasny materjał ličyć praparcyjanalnä da lasnoj plošcy, dyk z našaha kraju za 1922 h. wywiaziena zahranicu pryblizna 22.230.000 pud! Pieršaje miejsca zahranicaj pa jakäsci zajmaje biełaruski les z Bieławiežskaj puščy.



Krychu ab haspadarcy.

Myšy — škodniki ũ haspadarstwie i sposaby niščeńnia ich.

Myšy źjawilisia da nas z Azii daŭno, aź u XIII stalećci. Myšej naličajuć niešta aź 8 roznych rodaŭ. U nas najbolš myšej, jakich zawuć chatniami. Ab hetych škodnikach i pahaworym tut.

Myš trymajucca ludzkich siadzb. Janna achwotna prabywaje pad padłohami, na stalawańni chat, pa kamorach, chlawoch, humnach i ũwa ũsiakich kutkach, ščelinach i norach, dzie moźa zdabywać sabie ježu. Letam wychodziać u pola i harady.

Što da jeży, — myšy nie hańbujuc ničym. Žaruć usio za wyniatkam kaminia, žaleza i škła. Bywajuć zdareńni što myšy hryzuć cieła dzieciej aho sytaju, adpašwieňnuju šwiniu.

Množacca myšy strašenna skora: pa 3 tydniach ciazży rodziać 3 — 5 разоŭ u hod 5 — 8 myšaniat.

Z wašmioch rodaŭ myšej najbolš škodny ũ haspadarstwie polnyja i zbažo- wyja, chacia dawoli ũ haspadarstwie dajucca ũ znaki i myšy chatnija.

Biarućyć pad uwahu chutkaje myšej razmräzańnie i ich zdolnaść blizu ũsio žorci, zrazumiejem, jakija ludziam robiac jany škody, asabliwa kali leta ciopłaje i su-

choje, a zima lohkaja. Historyja apisywaje nam šmat roznych masowych pajaŭleńniaŭ myšej, jak jakoj pošaści, ci za azy. 1813 i 1814 h. h. u Anhlii myšy spustošyli ahramadnyja abšary, zasađžanyja maładymi dreŭcami. 1822 h. u Niamiečynie byŭ taki naplyŭ myšej, što ŭ praciahu dwuch niadziel u wadnym wokruzie Zabern wyławili paŭtara miljona štuk, 1857 h. u Holandyi u prawincyi Groningen na abšary jakoj dziesiaciny ziamli pŭh wyworywaŭ 6.720 myšej. 1894 h. myšy wialikija ŭ zboży parabili škody u Rasiei i Ukrainie. A káli razam z hetymi historyčnymi zdarěnniami prypomnim, jak škodny haspadarom myšy u humnach, šwinnach, kamorach, prakanajemsia, što treba ich nišćyć. Najlepšym lekarstwam ad myšej jość dobry kot, krolík i sawa. Znača, hetych žwiarat haspadar pawinień mieć i bierah-čy ich.

Stawić na myšej roznyja atruty, jak zatrutuju pšanicu, aršeniuk i inš. niadobia. Treba wiedać, što myš, jak hłynie atruty, dyk raniej, čym zdochnie, wanituje, wykidajućy atrutu z nutra u žłoby, karyty, u zboža i h. t.; dzieła hetaha duža časta trujecca nia tolki myš, ale skacina i nawiet čalawiek.

Najpraktyčniešaj na myšej atrutaj jość soład źmiašany z wapnaj. Jak myš zžare takoj miašaniny, dyk štrašenna śmiahnie i šmat pjeć wady, a tady wapna ŭ nutry myšy lasujecca, dyk myš zdychaje.

Roznyja pastki pamahajuć nia šmat. Wučonyja kažuć, što najlepšaj pastkaj na myšy j zjaŭlajeca takaja. Biarecca zwyczajnaja atkrytaja bočka, u bočku naliwajeca trocha wady, ŭ wadu padsypajeca siečki; bierah bočki łučycca z ziamloj šurpataj doškaj; upapiarok bočki upraŭlajeca hładzińkaj, wuzieńkaj doščačka tak, kab pry najmienišym datykańni pachilašasia ŭ wadzin, ci ŭ druhi bok i kab adrazu watočašasia da pieršaha pałažeńnia. Da kancoŭ hetaj hładzińkaj i wuzieńkaj doščački prywiazujajeca na drociku kawalak prysmažanaj slaniny tak, kab myš jaje z bierahu bočki nie dastała. Myšy, idučy za zapacham slaniny, lezuć pa doscy na bierah bočki, uskakiwajuć na zybkuju doščačku, walacca ŭ bočku, dzie, nia mohućy z pryčyny siečki swabodna pŭawać, mućacca i hinuć.

Dobrym taksama sposabam ad my-

šej trawa, što zawiecca sabačy jazyk. U aptekach jana zawiecca „Cynoglossum officinale“. Trawa heta jak šwiežaja, tak i sušanaja majeć tak nia pryjemny zapach dla myšej, što jany lepš iduć u wadu, jak praz toje miejsca, dzie lažała heta trawa. Trawoj hetaj možna myšej lohka atručywać.

Syn Haspadara.

Z WILNI.

Biełaruskaja Školnaja Rada na pasiedžańni 3-ha traŭnia aprača inšych spraŭ, wybrała na biahućy školny hod dyrektaram Biełaruskaj himnazii A. Trepku, ciapie ašnaha dyrektara tej-ža himnazii.

Wiečaryna prawasiaŭnaj seminariyi 8 traŭnia adbyłašasia wielmi dobra. Seminarysty ihraii „Modnaha šlachciuka“, „Pryjomny dzień“, pjalali pieśni, deklamawali i inš. Treba adznačyć, što ŭwieś wiečar byŭ pastaŭleny dobra i paważna. Uwieś dachod na karyść niezamožnych seminariystaŭ.

№ 10 hazety «Nowaje Žyćcio» pa zahadu kamisara skanfiskawany. Treba adznačyć, što hetaj časopisi kanfiskujecca amal što nia kožny numar.

„Sacha“. Niadaŭna była pakazašasia na šwiet nowaja biełaruskaja časopiš „Sacha“. № 1 hetaj časopisi skanfiskawany, a bolš jana i nie pakazašasia.

Biełaruskaje Wydawieckae T-wa ładzić da druku mnohija biełaruskija knižki.

„U Paleskaj hłušy“. Pađ takim zahaloŭkam wyšta z druku nowaja biełaruskaja powieść Tarasa Hušćy.

Swaja Pošta.

J. Leškowiča u Załazoŭi: 5000 p. m. atrymali. Dziakujem. „Krynica“ pasyłam Wam zhodna z Wašaj prošbaj.

A. Wojciku u Wiareńkach: 2500 p. m. atrymali. Padziaka. Hazetu pasyłam.

DA ČYTAČOŬ.

Aznajmlajem swaim čytačom, što „KRYNICA“ pastarajeca wychodzić bolš akuratna. Jość nadzieja, što naša hazeta budzie wychodzić raz u dwa tydni. Prosim nie zabywacca ab „KRYNICY“ i prysyłać na toje hrošy!